

کرزز میرج (Consanguineous Marriage)، طبی امراض اور فنونی نقطہ نگاہ

سمیعہ اطہر*

محمد فیروز الدین شاہ کھنگہ **

عبد موجود کیتیر رفارسانسی ترقی نے جہاں مادی تجربات کے سبب حریت انگلیز تغیرات برپا کئے ہیں وہیں علوم کوئی فکری جہیں اور زاویے بھی عطا کئے ہیں، بالخصوص میڈیکل سائنس کے شعبے میں ہونے والی جدید تحقیقات کے نتیجے میں ایسے پیچیدہ طبقی امراض اور ان کا طریقہ علاج دریافت ہو چکا ہے، جن کا اس سے قبل تصور بھی ممکن نہ تھا۔ اس تمام ترقی کے باوجود ابھی بھی فہم انسانی، بعض اوقات عوامل فطرت کے سامنے بے بس رکھائی دیتی ہے، اور انسانی زندگی میں رونما ہونے والے مسائل دعاوض کے حل کے لیے صرف احتیاطی تداریخ اختیار کرنے پر مجبور ہے۔ اس ضمن میں ایک مسئلہ فرست کرزز میرج اور اس کے نتیجے میں پیدا ہونے والے بچوں میں بڑھتی ہوئی جینیاتی بیماریاں ہیں۔

مغربی ممالک میں تو گذشتہ دو صد یوں سے اس مسئلے پر غور و خوض کے بعد اس کی روک تھام کے لیے قانون سازی کی جا چکی ہے۔ جبکہ مشرق و مشرقی کے مسلم عرب ممالک میں یہ سویں صدی کے آخری تہائی سے اس ضمن میں اقدامات کیے جا رہے ہیں۔ مگر مملکت پاکستان میں تا حال حکومتی سطح پر اس مسئلے پر کوئی توجہ نہیں دی گئی۔ دین اسلام اپنی اصل کے اعتبار سے انسانی زندگی کے ہر پہلو کی راہنمائی فراہم کرتا ہے۔ تبھی وجہ ہے کہ امت مسلمہ کے افراد، حالات و اتفاقات کے نتیجے میں رونما ہونے والے ہر مسئلہ کے حل کے لیے علماء و فقهاء کرام کے توسط سے شرعی نقطہ نظر کو جانتا چاہتے ہیں۔ اس مضمون کے ذریعے سے اس مسئلہ کی اہمیت، اہل علم کی آراؤر چند اہم نکات کی طرف توجہ دلانے کی کوشش کی جا رہی ہے۔

مسئلے کا طبی پہلو:

طبی تحقیق سے یہ حقائق ثابت ہو چکے ہیں کہ دیگر سیاسی، معاشرتی یا نسلی گروہوں میں شادیوں کے بر عکس کرزز میرج سے پیدا ہونے والی اولاد کو اکثر طبی جینیاتی مسائل کا سامنا کرنا پڑتا ہے۔ اس کی وجہ یہ بیان کی جاتی ہے کہ دو اجنبی خاندانوں سے تعلق رکھنے والے میاں یووی کی نسبت ایک ہی خاندان کے (کرزز) میاں یووی کے خون میں شامل مشترک اجزاء (یعنی DNA اور Identical DNA) کے باہمی ملاب سے خون میں چھپے ہوئے جینیاتی خصائص (Recessive Traits) شدید ذاتی یا عضلاتی بیماریوں کا باعث بنتے ہیں۔ جسے (Consanguinity) کہا جاتا

* پیغمبر شعبہ علوم اسلامیہ، یونیورسٹی آف سرگودہ، پاکستان

** صدر شعبہ علوم اسلامیہ، یونیورسٹی آف سرگودہ، پاکستان

کرنز میرج بھی امراض اور فتنی.....

ہے۔ ایسے میاں یوئی جو فرست کرنز بھی ہوں، ان کی اولاد میں دوسرے درجے کے کرنز میاں یوئی کی نسبت، جینیاتی خصائص نمودار ہونے کی نسبت چار گناہ زیادہ ہوتی ہے۔ اور جوں بھوں یہ تعلق (نکاح) دور کے رشتہ داروں میں ہوتا ہے تو ان کے بچوں میں ان بیماریوں کے اثرات کا تابع گھٹتا چلا جاتا ہے۔ جبکہ ایسے جوڑے جو خود فرست کرنز ہوں اور ان کے والدین بھی آپس میں فرست کرنز ہوں تو ان کی اولاد میں ان جینیاتی بیماریوں کے موقع، (سنگل) فرست کرنز میاں یوئی کی نسبت دو گناہ ہو جاتے ہیں۔ جبکہ نسل درسل ہونے والی فرست کرنز میرج (First Cousin's Marriages) شدید قسم کے جینیاتی عوارض (Genetic Disorders) کا باعث بن رہی ہیں۔ ایسے خاندانوں کی اولاد میں بلوغت کے بعد Breast Cancer، Gout، Asthma، Stroke، Depression، Hypertention، Heart Diseases، Ulcer اور Osteoporosis یعنی امراض لاحق ہو رہے ہیں۔ جبکہ نومولود بچوں میں دل کے امراض، ہونٹ یا تالو کا کثا ہونا، ٹھیلیسمیا (Thalassaemia) اور ڈنی و عضلاتی امراض پائے جاتے ہیں۔ (1)

مسلم ممالک میں کرنز میرج کے طبقی مسائل:

پاکستان میں تاحال حکومتی سطح پر ان طبقی مسائل کی طرف توجہ نہیں دی جا رہی۔ لہذا مقامی حکومت کی طرف سے طبقی مسائل کے اعداد و شمار نہیں پائے جاتے۔ البتہ بعض مغربی تفییموں نے کرنز میرج کے نتیجے میں پائی جانے والی بیماریوں کے اعداد و شمار بیان کیے ہیں۔ ایک رپورٹ کے مطابق پاکستان میں ہونے والی شادیوں میں سے 50 فی صد شادیاں فرست کرنز کے ساتھ ہی طے پائی ہیں۔ لہذا ایسے جوڑوں میں جوڑ میں کرنز ہوں، نومولود بچوں کی شرح اموات (12.7%) ہے۔ جبکہ فرست کرنز میں یہ شرح اموات (7.9%) اور سینکڑ کرنز میں (6.9%) ہے۔ (2) اسی طرح ڈبل فرست کرنز کی پیدا ہونے والے اولاد میں قبل از پیدائش (دوران حمل) جینیاتی بیماریوں کے باعث شرح اموات (41.2%)، فرست کرنز میں (26%)، ڈبل سینکڑ کرنز میں (14.9%) اور سینکڑ کرنز میں (8.1%) ہے۔ (3)

بیرون ملک مقامی پاکستانیوں کے حوالے سے BBC کی ایک رپورٹ کے مطابق برطانیہ میں مقامی پاکستانی باشندوں میں تقریباً 55% لوگ فرست کرن میرج کرتے ہیں۔ اور نسل درسل کرن میرج کے نتیجے میں پیدا ہونے والے ان بچوں میں دیگر پاکستانی باشندوں کی نسبت (13) گناہ زیادہ جینیاتی بیماریاں پائی جاتی ہیں۔ برٹھم کے ایسے خاندانوں میں پیدا ہونے والے ہر دس بچوں میں سے ایک بچہ یا تو نومولودی کی عمر میں ہی مر جاتا ہے یا پھر شدید قسم کے جینیاتی امراض میں مبتلا ہوتا ہے۔ اس تحقیق کے مطابق برطانیہ میں مجموعی طور پر جینیاتی بیماریوں میں مبتلا بچوں میں سے 3% پہ بچے برطانوی پاکستانی باشندوں کے ہوتے ہیں۔ (4) اسی طرح 2010ء میں Telegraph میں شائع ہونے والی ایک رپورٹ کے مطابق پاکستانی نژاد

برطانوی باشندوں میں ہر سال تقریباً سات سو نیچے جینیاتی بیماریوں کے ساتھ پیدا ہو رہے ہیں۔ (5) سعودی عرب سے شائع ہونے والی ایک میڈیکل رپورٹ کے مطابق عرب اسلامی ممالک میں کرزز میرج کے نتیجے میں جینیاتی بیماریوں کی شرح انتہائی تیز رفتاری سے بڑھ رہی ہے۔ جو نہ صرف انفرادی بلکہ خاندانی زندگی کو متاثر کر رہی ہے۔ (6)

ان مسائل کے نتیجے میں بلوغت کے بعد Depression، Heart Diseases، Tension، اور Cancer جیسے مسائل اور نومولود بچوں میں ڈنی و عضلاتی امراض کی شرح بڑھتی جا رہی ہے۔ (7) ان بیماریوں کے پیدا ہونے میں بہت سے عوامل کا فرمایا ہے۔ (8) جن میں خاص طور پر Consanguinity اور Recessive Genetic Disorders انتہائی نمایاں ہیں۔ (9)

اسلام اور دیگر شرائع میں کرزز میرج کے متعلق احکامات:

مختلف شرائع میں کرزز میرج کے حوالے سے مختلف احکامات پائے جاتے ہیں۔

ہندو ادیت:

ہندو مقدس مذہبی کتب میں مذہبی شخصیات کی کرزز میرج کی روایات پائی جاتی ہیں۔ البتہ ہندو میرج ایک 1955ء کے حوالے سے ہر طرح کی (ماں یا باپ کے رشتہ سے) فرست کرزز میرج منوع ہے۔ البتہ مقامی فرقوں کو ان کے علاقائی رسم و رواج کے حوالے سے فرست کرزز میرج کی اجازت ہے۔ اس ایکٹ کے تحت باپ کے خاندان میں پانچویں درجے کے کرزز اور ماں کے خاندان میں تیسرے درجے کے کرزز تک شادی کرنا منوع ہے۔ (10)

عیسائیت اور یہودیت:

الہامی شریعتوں میں قریبی خونی رشتہ داروں (Cousins) میں نکاح کی قطعاً بھی ممانعت نہیں پائی جاتی۔ بلکہ ان مذاہب کے انبیاء کرام نے خونی رشتہ داروں میں نکاح کیا ہے۔ جیسا کہ عیسائیت اور یہودیت کی مذہبی تاریخ میں کئی ایک مثالیں موجود ہیں۔ بائل کے بیان کے مطابق حضرت اسحاق علیہ السلام نے حضرت ابراہیم علیہ السلام کے بھائی خور کے بیٹے بیتاہل کی بیٹی رہبیکا (Rebekah) سے شادی کی۔ (11) حضرت یعقوب علیہ السلام نے اپنے ماں موسیٰ لابن کی دو بیٹیوں راحل (Rachel) اور لیاہ (Leah) سے شادی کی۔ (12) حضرت یعقوب علیہ السلام کے بھائی عیسوی نے اپنے بچپا حضرت اسماعیل علیہ السلام کی بیٹی مہلت (Mahalath) سے شادی کی۔ (13) اسی طرح حضرت یعقوب علیہ السلام کی اولاد میں چلا فادر (Zelophehad) کی پانچ بیٹیوں مخلاف (Tirzah) (خلاہ) (Hoglah) (ملکاہ)

(Noah) کی شادیاں اس کے بھائی یوسف (Joseph) کے بیٹے منسی (Manasseh) کی نسل کے خاندان میں ہوئیں۔ (۱۲) ان کے علاوہ آنے والی نسلوں میں دیگر انبیاء کرام کی خاندانی شادیوں کا تذکرہ باہل میں پایا جاتا ہے۔

تاریخ کے مختلف ادوار میں عیسائیت کے مختلف فرقوں میں کنز میرج کے حوالے سے چرچ کے قوانین بدلتے رہے ہیں۔ موجودہ دور میں رومان کیتھولک فرقے میں فرست کنز میرج ممنوع جبکہ ذور کے قرابت داروں میں شادی جائز ہے۔ (۱۵) ابتدأ تو کنز میرج کی عیسائیت میں اجازت تھی۔ ۵۰۶ عیسوی میں پہلی مرتبہ ایجادے (Agde) کی کنسن نے کنز میرج کو ممنوع قرار دیا۔ لیکن بعض محدود صورتوں میں مذہبی احکامات میں اس کی اجازت دے دی جاتی تھی۔ گیارہویں صدی میں Canon-Law پر عمل کرتے ہوئے خاندانی شادیوں کو چھٹے درجے کی کنز تک محدود کر دیا گیا۔ لیکن نسلی رشتہ داریوں میں پہچان کی پیچیدگیوں کی وجہ سے ۱۲۱۵ء میں اسے تیرے درجے کے کنز تک جائز قرار دیا گیا۔ ۱۹۱۷ء میں پپ بنیڈ کٹ (Benedict XV) نے اسے دوسرے درجے کے کنز تک جائز کر دیا۔ اور آخر کار ۱۹۸۳ء میں اسے بالکل ممنوع قرار دیا گیا۔ آج بھی کیتھولک مذہب میں مذہبی قوانین سے اعراض کرتے ہوئے کنز میرج کرنے کی صورت میں تینخ نکاح کا قانون موجود ہے۔ (۱۶)

سو ہویں صدی میں چرچ کی اصلاحی تحریک Protestant کے بانیوں مارٹن لوٹھر (Martin Luther) اور جان کیلیون (John Calvin) نے کنز میرج کو (کیتھولک فرقے کے عکس) جائز قرار دیا ہے۔ (۱۷) ان کے خیال میں کنز میرج پر پابندی کا قانون الہامی شریعت کی بجائے چرچ کی اختراع ہے۔ لہذا عیسائیت کے دیگر ذیلی مذہبی فرقے بھی کنز میرج کو جائز قرار دیتے ہیں۔

اسلام:

اسلامی شریعت میں قریبی خونی قرابت داروں (First Cousins Marriage) میں نکاح کی ممانعت نہیں ہے قرآن کریم کی سورۃ النساء میں امت کے لیے حرمت کے رشتہوں کی وضاحت کر دی گئی ہے۔ ان کے علاوہ تمام رشتہ داروں میں رشتہ مناکحت جائز اور حلال ہے۔ ارشاد باری تعالیٰ ہے:

﴿وَلَا تَنْكِحُوا مَا نَكَحَ آباؤكُمْ مِّنَ النِّسَاءِ إِلَّا مَا قَدْ سَلَفَ إِنَّهُ كَانَ فَاحِشَةً وَمُقْنَأً وَسَاءَ سَيْلاً. حُرْمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخْوَاتُكُمْ وَعَمَّاتُكُمْ وَخَالاتُكُمْ وَبَنَاتُ الْأَخِ وَبَنَاتُ الْأُخْتِ وَأُمَّهَاتُكُمُ الْلَّاتِي أَرْضَفْنَكُمْ وَأَخْوَاتُكُمْ مِّنَ الرِّضَا عَيْنَ نِسَائِكُمْ وَرَبَّاتِكُمُ الْلَّاتِي فِي

حَجُورُكُمْ مِنْ نَسَائِكُمُ الَّاتِي دَخَلْتُمْ بِهِنَ فَإِنْ لَمْ تَكُونُوا دَخَلْتُمْ بِهِنَ فَلَا جَنَاحَ عَلَيْكُمْ وَحَلَالٌ أَبْنَائِكُمُ الَّذِينَ مِنْ أَصْلَابِكُمْ وَأَنْ تَجْمِعُوا بَيْنَ الْأَخْيَرِينَ إِلَّا مَا قَدْ سَلَفَ إِنَّ اللَّهَ كَانَ غَفُورًا رَّحِيمًا۔ وَالْمُخْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ كِتَابُ اللَّهِ عَلَيْكُمْ وَأَحْلَلَ لَكُمْ مَا وَرَأَتُمْ ذَلِكُمْ أَنْ تَبْغُوا بِأَمْوَالِكُمْ مُحْصِنِينَ عَيْرَ مَسَافِحِينَ فَمَا اسْتَمْعَتُمْ بِهِ مُنْهَنْ فَاتُوهُنَّ أَجْوَرَهُنَّ فَرِيْضَةٌ وَلَا جَنَاحَ عَلَيْكُمْ فِيمَا تَرَاضَيْتُمْ بِهِ مِنْ بَعْدِ الْفِرِيْضَةِ إِنَّ اللَّهَ كَانَ عَلَيْمًا حَكِيمًا ﴿١٨﴾

”حرام کی گئیں تم پر تہاری ماں اور تہاری لاکیاں اور تہاری بہنیں، تہاری بھوپھیاں اور تہاری خالائیں اور بھائی کی لاکیاں اور بہن کی لاکیاں اور تہاری وہ ماں گئیں جنہوں نے تمہیں ذودھ پلا یا ہو۔ اور تہاری ذودھ شریک بہنیں اور تہاری ساس اور تہاری وہ پروش کردہ لاکیاں جو تہاری گود میں ہیں، تہاری ان عورتوں سے جن سے تم دخول کر سکے ہو، ہاں اگر تم نے ان سے جامع نہ کیا ہو تو تم پر کوئی گناہ نہیں اور تہارے صلبی سے بیٹوں کی بیویاں اور تہارا دو بہنوں کا جمع کرنا ہاں جو گذر چکا سو گذر چکا، یقیناً اللہ تعالیٰ بخششے والا مہربان ہے۔ اور (حرام کی گئیں) شوہروں اور عورتیں مگر وہ جو تہاری ملکیت میں آ جائیں، اللہ تعالیٰ نے تم پر یہ احکام فرض کر دیے ہیں، اور ان عورتوں کے سوا اور عورتیں تہارے لیے حلال کی گئیں کہ اپنے مال کے مہر سے تم ان سے نکاح کرنا چاہو رے کام سے بچنے کے لیے نہ کہ شہوت رانی کے لیے، اس لیے جن سے تم فائدہ اٹھاؤ نہیں ان کا مقرر کیا ہوا مہر دے دو، اور مہر مقرر ہو جانے کے بعد تم آپ کی رضامندی سے جو طے کر لو اس میں تم پر کوئی گناہ نہیں بے شک اللہ تعالیٰ علم والا حکمت والا ہے۔“

جبکہ سورۃ الاحزاب میں پیغمبر اسلام کے لیے حلال عورتوں کی تفصیل بیان کر دی گئی ہے جن میں ان کی (First Cousins) بھی شامل ہیں۔ ارشاد باری تعالیٰ ہے۔

﴿يَا أَيُّهَا النَّبِيُّ إِنَّا أَخْلَقْنَا لَكَ أَزْوَاجَكَ اللَّاتِي آتَيْتَ أَجْوَرَهُنَّ وَمَا مَلَكَتْ يَمْنِكَ مِمَّا أَفَاءَ اللَّهُ عَلَيْكَ وَبَنَاتِ عَمَّكَ وَبَنَاتِ عَمَّاتِكَ وَبَنَاتِ خَالِكَ وَبَنَاتِ خَالِاتِكَ اللَّاتِي هَاجَرْنَ مَعَكَ وَأُمَّرَأَةً مُؤْمِنَةً إِنْ وَهَبْتُ نَفْسَهَا لِلَّهِ إِنْ أَرَادَ اللَّهُ إِنْ يَسْتَكِحْهَا خَالِصَةً لَكَ مِنْ دُونِ الْمُؤْمِنِينَ قَدْ غَلَمْنَا مَا فَرَضْنَا عَلَيْهِمْ فِي أَرْوَاحِهِمْ وَمَا مَلَكَ أَيْمَانُهُمْ لِكِيلًا يَكُونَ عَلَيْكَ حَرَجٌ وَكَانَ اللَّهُ غَفُورًا رَّحِيمًا ﴿١٩﴾

”اے نبی! ہم نے تیرے لیے وہ بیویاں حلال کر دی ہیں جنہیں تو ان کے مہر دے چکا ہے اور وہ لوٹیاں بھی جو اللہ تعالیٰ نے غیمت میں تجھے دی ہیں اور تیرے چچا کی لاکیاں اور بھوپھیوں کی بیٹیاں اور تیرے ماموں کی بیٹیاں اور تیری خالاؤں کی بیٹیاں بھی جنہوں نے تیرے ساتھ بھرت کی ہے، اور وہ با ایمان عورت جو اپنا

نفس نبی کو ہبہ کر دے یہ اس صورت میں کہ خود نبی بھی اس سے نکاح کرنا چاہے، یہ خاص طور پر صرف تیرے لیے ہی ہے اور مومنوں کے لیے نہیں، ہم اسے بخوبی جانتے ہیں جو ہم نے ان پر ان کی بیویوں اور لوگوں کے بارے میں (احکام) مقرر کر کرے ہیں، یہ اس لیے کہ تجھ پر حرج واقع نہ ہو، اللہ تعالیٰ بہت بخشنے اور بڑے رحم والا ہے۔“

یہ وجہ ہے کہ مسلم ممالک میں آغاز اسلام سے ہی دو دھرمی اور تنہائی خاندانوں میں شادیوں کا رواج رہا ہے۔ اور سنت رسول ﷺ سے بھی یہی ثابت ہے۔ جیسا کہ میغیر اسلام نے اپنی پھوپی زاد بہن نبیؐ بنت جوش سے نکاح کیا۔ (20) اور اپنی بڑی صاحبزادی حضرت نبیؐ کا نکاح حضرت خدیجہؓ بنت خولید کے بھانجے حضرت ابوالعاشرؓ بن الربيعہ سے کیا۔ (21) جبکہ چھوٹی صاحبزادی حضرت فاطمہؓ کا نکاح اپنے چھازاد بھائی حضرت علیؓ بن طالب سے کیا۔ (22) خلافے کرام میں سے حضرت عربؓ بن خطاب نے اپنی چھازاد بہن عائشہ بنت زید بن عمرو بن نفیل سے نکاح کیا تھا۔ (23)

قرآن و سنت کی ان نصوص سے واضح ہو جاتا ہے کہ قرآن میں بیان کیے گئے حرمت کے رشتہوں کے علاوہ مسلمانوں کے لیے تمام رشتہ داروں اور دوسرے خاندانوں میں نکاح کرنا جائز ہے۔

اقوام عالم میں کرزز میرج کی قانونی حیثیت:

مختلف شرائع میں کرزز میرج کی حالت و حرمت سے قطع نظر کئی اقوام عالم نے ملکی قوانین کے ذریعے سے کرزز میرج کو جائز یا ممنوع قرار دے دیا ہے۔ ہر ملک میں کرزز میرج کے جواز یا ممانعت میں مذہبی احکامات یا طائفی امراض کے علاوہ بھی کئی عوامل اثر انداز ہوتے ہیں۔ مثلاً بہاں کے کرسم درواز، معاشرتی و معاشی مسائل وغیرہ۔

-1 امریکہ میں (1861-1865) Civil War سے پہلے تمام ریاستوں میں کرزز میرج قانوناً جائز تھی۔ لیکن تیزی سے بڑھتے ہوئے جسمانی اور دماغی امراض کی تحقیق کے نتیجے میں 1860ء میں اس کو ختم کرنے کی تحریک شروع ہوئی جو بالآخر 1880ء کی دہائی میں 13 ریاستوں میں کرزز میرج پر قانوناً پابندی پر فتح ہوئی۔ (24) اور 1970ء تک تقریباً تمام ریاستوں میں اس کا نفاذ ہو چکا تھا۔ (25)

-2 یورپ میں آسٹریا، ہنگری اور پینن میں انسیویں صدی کے آغاز سے ہی کرزز میرج قانوناً ممنوع ہے۔ (26) برطانیہ میں ہمیشہ سے کرزز میرج کسی نہ کسی سطح پر قانوناً جائز ہے۔ (27)

-3 افریقی ممالک میں کرزز میرج کا تناسب انہائی کم ہے۔ ان علاقوں میں صرف 30 سے 35 فی صد آبادی کرزز میرج کو ترجیح دیتی ہے۔ البتہ نایجیریا کی مسلم آبادی میں کرزز میرج کا کسی قدر رواج ہے۔ (28) ایشیوپیا میں مسلم آبادی

ہونے کے باوجود کرزز میرج کے لیے روایتی ناپسندیدگی اور ممانعت ہے۔ تیرے درجے کے کرزز تک تمام رشتوں کو سُنگے بہن بھائیوں کا درجہ دیا جاتا ہے۔ جبکہ چھٹے درجے تک کے کرزز کے ساتھ شادی کی ممانعت ہے۔ (29)

- 4- مشرقی ممالک میں جنوبی کوریا (South Korea) میں 1997ء سے فرست اور سینڈ کرزز میرج حتیٰ کہ ایک علاقے اور ایک ہنسی نسل کے لوگوں میں شادی قانوناً منوع ہے۔ (30) تائیوان، شمالی کوریا اور فلپائن میں بھی فرست کرزز میرج منوع ہے۔ (31) جاپان میں فرست کرزز میرج قانوناً جائز ہے مگر اس میں تدریجیاً کمی واقع ہو رہی ہے۔ (32) چین میں 1981ء کے ازدواجی قوانین میں اس پر پابندی عائد کی جا چکی ہے۔ (33) اسی طرح دیتابام میں 2000ء میں بنائے گئے عائلی قوانین میں تیرے درجے تک کے کرزز میں شادی منوع ہے۔ (34)

- 5- مشرقی وسطیٰ کے تمام ممالک میں تاریخ کے ہر دور میں کرزز میرج کا رواج رہا ہے۔ (35) 2009ء میں کے گئے ایک سروے کے مطابق گذشتہ صد یوں کی نسبت موجودہ دور میں کرزز میرج کا تاسیب بڑھ گیا ہے۔ (36) اس صورت حال کے پیش نظر امریکی اور یورپیں ممالک میں مقیم پاکستانی باشندوں میں مسئلے کے حوالے سے بے چینی پائی جاتی ہے۔ چونکہ تمام مسلم ممالک میں کرزز میرج شرعاً اور قانوناً جائز ہے۔ اس لیے موجودہ بُطْنی مسائل کے تناظر میں پڑھ لکھے طبقے میں یہ سوال اٹھ رہا ہے کہ کیا *Higher Consanguinity* کی وجہ سے بڑھتی ہوئی جینیاتی وہنی و عصلاتی یہار یوں کے باوجود نسل درسل کرزز میرج کی حوصلہ افزائی کرنی چاہیے یا کسی حد تک اس سے احتراز کیا جاسکتا ہے۔ اس ضمن میں دو قسم کی آراء پائی جاتی ہیں۔

کرزز میرج کے مجوزین کی رائے:

بُطْنی تحقیق کے نتیجے میں Consanguinity کے مضر اثرات واضح ہو جانے کے باوجود عوام النّاس کا ایک طبق ایسا ہے جو نسل درسل کرزز میرج کے انعقاد کا حامی ہے۔ وہ اپنی رائے کے لیے یہ دلیل پیش کرتے ہیں کہ اللہ رب العزت نے حرام و حلال کے تمام احکامات واضح کر دیے ہیں۔ سورہ النساء کی آیت 22-24 اور سورہ الحزادب کی آیت 50 کی رو سے حلت و حرمت کے رشتہ واضح ہو چکے ہیں۔ قرآنی نصوص کے علاوہ نبی اکرم ﷺ کی سنت مبارکہ سے بھی خاندانی شادیوں (قرابت قریب) کی نص پائی جاتی ہے۔ تو ان احکامات و شواہد کی موجودگی میں ایک حلال کام سے احتراز کرنا گویا کہ اللہ کے احکامات میں مداخلت کرنے کے مترادف ہے۔ وہ اپنی رائے میں مزید یہ دلیل پیش کرتے ہیں کہ سُنگی والدہ یا بہن اور بھانجی کے ساتھ حرمت کا تعلق بنانے میں اللہ تعالیٰ کی ایسی ہی حکمت پائی جاتی ہو گی کہ ان رشتوں میں خون کے اخلاط سے جسمانی اور اخلاقی عوارض پیدا ہو سکتے ہوں گے اس لیے اللہ تعالیٰ نے ان رشتوں کو حرام قرار دے دیا۔ اگر کرزز میرج کی صورت میں بھی کسی ایسے مسئلے کا

خدشہ ہوتا تو اللہ تعالیٰ اس کو بھی حرام قرار دے دیتے۔ مگر قرآن و سنت میں تو اس کی کوئی نص نہیں پائی جاتی۔ اس لیے بیماریوں سے بچنے کے لیے شعوری طور پر ایک حلال کام سے احتراز کرنا گویا کہ تقدیر پر ایمان نہ رکھنے کے مترادف ہے۔

کرزز میرج کے معانعین کی رائے:

بڑھتی ہوئی جینیاتی بیماریوں اور ان کے سمجھنے اثرات کے پیش نظر کچھ لوگ کرزز میرج سے احتراز کے قائل ہیں۔ اس ضمن میں وہ یہ روایت پیش کرتے ہیں جو امام غزالی نے احیاء العلوم میں بیان کی ہے۔ ”آنحضرت ﷺ نے یہ فرمایا کہ قرابت قریبہ والی سے نکاح مت کرو کہ لڑکا ضعیف پیدا ہوتا ہے۔“ (37)

اس کے علاوہ یہ دلیل بھی پیش کی جاتی ہے کہ مذاہب اربعہ میں سے دونہ اہب ”شافعی“ اور ”حنبلی“ میں خاندان میں قریبی رشتہ داروں سے نکاح مکروہ قرار دیا گیا ہے۔ یہی وجہ ہے کہ امام غزالی اور ان قدامہ جیسے علماء کرام بھی خاندان سے باہر نکاح کوتر تجھیج دیتے ہیں۔ (38)

کرن میرج سے احتراز کے قائلین اس روایت سے یہ استدلال اخذ کرتے ہیں کہ:

۱- اولاد میں ضعف سے مراد اس کی صحت ہی ہے۔ اگر ایسی قرابت دار عورت یا مرد جن کی اولاد میں کسی قسم کی ڈھنی یا

جسمانی امراض کے نمودار ہونے کا خدشہ ہو۔ آپس میں نکاح سے مانع رہیں۔

۲- قرآن حکیم اور سنت نبوی ﷺ کی نصوص سے خاندان میں کرزز میرج کی اجازت تو ثابت ہو رہی ہے گمراہے فرض تو

قرآن نہیں دیا گیا۔ یعنی ضرورت ہو تو کر سکتے ہیں اور اگر اس خاندانی نکاح سے کوئی مسئلہ ہو رہا ہے تو اس سے احتراز بھی

کیا جاسکتا ہے۔ اور ایسی صورت میں یہ اللہ کی حدود اور حلال و حرام میں مداخلت نہیں ہے۔

تجزیہ:

پیش نظر مسئلے کے حوالے سے کرزز میرج کے مجوز سنن اور معانعین کے استدلال کے بعد ہم اس میں تطبیق کی کوشش کرتے ہیں۔

شریعت اسلامیہ کا بنیادی مقصد انسان کے حقوق کا تحفظ ہے۔ شریعت کے بنیادی مآخذ (قرآن و سنت) میں پائے جانے والے تمام ادماں و نواہی کی اصل حکمت انسانی زندگی اور اس کے حقوق کو محفوظ کرنا ہے۔ لہذا شریعت اسلامیہ کی تکمیل میں بنیادی مآخذ کے ضمن میں ایک مآخذ مصلحت بھی ہے۔ جس کا بنیادی مقصد شرعی و قانونی میں مخلوق کے لیے نفع کا حصول ہے۔ مصلحت کا شرعی مفہوم بیان کرتے ہوئے امام غزالی کہتے ہیں۔ ”مصلحت در حقیقت نفع کے حصول اور لفظان کے دفعیے کا نام ہے۔“ (39) پھر اس مصلحت کا شریعت اسلامیہ میں مقصد بتاتے ہوئے کہتے ہیں۔ ”هم مصلحت سے شریعت کے مقاصد کی

کرنے سے بچنے کی امرات اور فتنے

حافظت مراد لیتے ہیں اور انسان کے حوالے سے شریعت کے یہ پانچ مقاصد ہیں۔ تحفظ دین، تحفظ جان، تحفظ نسل، تحفظ عقل اور تحفظ مال۔ جو امران پانچ اصولوں پر مشتمل ہو گا وہ مصلحت ہو گا اور جو امران پانچ اصولوں پر مشتمل نہ ہو گا، وہ مفسدہ کہلاتے گا۔” (40)

اسی طرح العز بن عبد السلام مصلحت کا مفہوم بیان کرتے ہوئے لکھتے ہیں:

”مصلح کی دو قسمیں ہیں: ایک قسم حقیقی ہے اور وہ ہے فرحتیں اور لذتیں، دوسری قسم مجازی ہے اور وہ ہے ان کے اسباب۔ کبھی یہ ہوتا ہے کہ مصلح کے اسباب مفاسد ہوتے ہیں، لیکن ان کے کرنے کا حکم دیا جاتا ہے یا انہیں مباح قرار دیا جاتا ہے۔ اس وجہ سے نہیں کہ وہ مفاسد ہیں، بلکہ اس وجہ سے کہ وہ مصلح کے حصول کے ذرائع ہیں۔ مثلاً جان بچانے کے لیے ناقابل علاج ہاتھ کو کاٹ دینا یا جہاد کے لیے جانوں کو خطرے میں ڈالنا۔ اسی طرح سزاوں کا معاملہ جو اصلاح مطلوب نہیں، کیوں کہ یہ مفاسد ہیں، لیکن ان کے نفاذ سے مصلح کا حصول ہوتا ہے۔“ (41)

نجم الدین الطوفانی نے مصلحت کی تعریف یوں کی ہے:

”مصلحت فعل کی ایسی صفت کو کہتے ہیں جس سے ہمیشہ یا اکثر حالات میں جمہور کو یا افراد کو صلاح، یعنی نفع حاصل ہو۔“ (42)

قرآن کریم سے استدلال:

ان اقوال سے شریعت کے بنیادی مقاصد (حوالہ خمسہ) اور ان مقاصد کے حصول کے لیے مصلحت کا استعمال واضح ہو جاتا ہے۔ اس کا اصول ہمیں قرآنی احکامات سے بھی حاصل ہوتا ہے کہ جہاں جہاں اللہ تعالیٰ نے حرمت و حلت کے ضابطے بیان فرمائے وہاں پر انسانی زندگی کی حفاظت کی خاطر ان میں آسانیاں اور رخصتیں بھی عطا کر دیں، یہاں تک کہ انسانی جان کو بچانے کے لیے حرام اشیاء کے بھی بقدر ضرورت استعمال کو جائز قرار دے دیا۔ مثلاً ارشاد باری تعالیٰ ہے۔

O ﴿إِنَّمَا حَرَّمَ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ وَمَا أَهْلَ بِهِ لِغَيْرِ اللَّهِ فَمَنِ اضْطُرَّ غَيْرَ
بَاغٍ وَلَا عَادِ فَلَا إِثْمٌ عَلَيْهِ إِنَّ اللَّهَ غَفُورٌ رَّحِيمٌ﴾ (43)

”تم پر سردار اور (بہاہوا) خون اور سو روکا گوشت اور ہر وہ چیز جس پر اللہ کے سواد و سروں کا نام پکارا گیا ہو حرام ہے پھر جو مجبور ہو جائے اور وہ حد سے بڑھنے والا اور زیادتی کرنے والا نہ ہو، اس پر ان کے کھانے میں کوئی گناہ نہیں، اللہ تعالیٰ بخشش کرنے والا مہربان ہے۔“

O ﴿حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ وَمَا أَهْلَ لِغَيْرِ اللَّهِ بِهِ وَالْمُنْحِنَّةُ

وَالْمُوْفَدَةُ وَالْمُرَدَّيْهُ وَالنِّطِيْحَهُ وَمَا أَكَلَ السَّبَعُ إِلَّا مَا ذَكَرْيْمُ وَمَا ذُبَحَ عَلَى النُّصُبِ وَأَنْ
تَسْقِمُوا بِالْأَزْلَامِ ذَلِكُمْ فُسْقُ الْيَوْمِ يَئِسَ الَّذِينَ كَفَرُوا مِنْ دِيْنِكُمْ فَلَا تَخْشُوْهُمْ
وَأَخْشُوْنَ الْيَوْمَ أَكْمَلْتُ لَكُمْ دِيْنَكُمْ وَأَتَمَّتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِيْنًا
فَمَنِ اضْطَرَّ فِي مَحْمَصَهِ غَيْرُ مَتَجَانِفٍ لِلْأَثِيمِ فَإِنَّ اللَّهَ غَفُورٌ رَّحِيمٌ ﴿٤٤﴾

”تم پر حرام کیا گیا ہے مردار اور خون اور خنزیر کا گوشت اور جس پر اللہ کے سواد و سرے کا نام پکارا گیا ہوا اور جو
گلا گھٹنے سے مرا ہوا اور جو کسی ضرب سے مر گیا ہوا اور جو اونچی جگہ سے گر کر مرا ہوا اور جو کسی کے سینگ مارنے
سے مرا ہوا اور جسے درندوں نے پھاڑ کھایا ہو لیکن اسے تم ذبح کر لو تو حرام نہیں اور جو آستانوں پر ذبح کیا گیا ہو
اور یہ بھی کہ قرعد کے تیروں کے ذریعے فال گیری کرو، یہ سب بدترین گناہ ہیں۔ آج کفار تمہارے دین سے
نا امید ہو گئے، خبردار! تم ان سے نہ ڈرنا، آج میں نے تمہارے لیے دین کو کامل کر دیا اور تم پر اپنا انعام بھر پور
کر دیا اور تمہارے لیے اسلام کے دین ہونے پر رضا مند ہو گیا، پس جو شخص شدت کی بھوک میں بے قرار ہو
جائے بشرطیکہ کسی گناہ کی طرف اس کامیابان نہ ہو تو یقیناً اللہ تعالیٰ معاف کرنے والا اور بہت مہربان ہے۔“
○ فَكُلُوا مِمَّا ذِكِرَ اسْمُ اللَّهِ عَلَيْهِ إِنْ كُنْتُمْ بِآيَاتِهِ مُؤْمِنُينَ ﴿١١٨﴾ وَمَا لَكُمُ الْأَتَأْكُلُوا
مِمَّا ذِكِرَ اسْمُ اللَّهِ عَلَيْهِ وَقَدْ فَصَلَ لَكُمْ مَا حَرَمَ عَلَيْكُمْ إِلَّا مَا اضْطُرِرْتُمْ إِلَيْهِ وَإِنَّ كَثِيرًا
لَّيَضِلُّونَ بِأَهْوَائِهِمْ بِغَيْرِ عِلْمٍ إِنَّ رَبَّكَ هُوَ أَعْلَمُ بِالْمُعْذَنِينَ ﴿٤٥﴾

”سو جس جانور پر اللہ تعالیٰ کا نام لیا جائے اس میں سے کھاؤ! اگر تم اس کے احکام پر ایمان رکھتے ہو۔ اور آخر
کیا وجہ ہے کہ تم ایسے جانوروں میں سے نہ کھاؤ۔ جس پر اللہ کا نام لیا گیا ہو، حالانکہ اللہ تعالیٰ نے ان سب
جانوروں کی تفصیل بتا دی ہے۔ جن کو تم پر حرام کیا ہے، مگر وہ بھی جب تم کوخت ضرورت پڑ جائے تو حلal ہے
اور یہ یقینی بات ہے کہ بہت سے آدمی اپنے خیالات پر بلا کسی سند کے گمراہ کرتے ہیں۔ اس میں کوئی شہہ
نہیں کہ اللہ تعالیٰ حد سے نکل جانے والوں کو خوب جانتا ہے۔“

○ قُلْ لَا أَجِدُ فِي مَا أُوْجِنَى إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا
مَسْفُوحًا أَوْ لَحْمَ خِنْزِيرٍ فِيَّهُ رِجْسٌ أَوْ فِسْقًا أَهْلَ لِغْرِيْرِ اللَّهِ بِهِ فَمَنِ اضْطُرَّ غَيْرَ بَاغٍ وَلَا عَادٍ
فَإِنَّ رَبَّكَ غَفُورٌ رَّحِيمٌ ﴿٤٦﴾

”آپ کہہ دیجیے کہ جو کچھ احکام بذریعہ میرے پاس آئے ان میں تو میں کوئی حرام نہیں پاتا کسی کھانے
والے کے لیے جو اس کو کھائے، مگر یہ کہ وہ مردار ہو یا یہ کہ بہتا ہو اخون ہو یا خنزیر کا گوشت ہو، کیونکہ وہ بالکل

ناپاک ہے، جو شرک کا ذریعہ ہو کہ غیر اللہ کے لیے نامزد کر دیا گیا ہو۔ پھر جو شخص مجبور ہو جائے بشرطیکہ تو طالب لذت ہو اور نہ تجاوز کرنے والا ہو تو واقعی آپ کا رب غفور حیم ہے۔“

ان آیات مبارکہ سے معلوم ہوتا ہے کہ حالت اضطرار میں حرام اشیاء کا استعمال جائز ہو جاتا ہے۔ یعنی کسی شخص کی جان بچانے کے لیے حالت اضطرار میں حرام اشیاء کا بطور غذا استعمال جائز ہے۔ کیونکہ انسانی زندگی سب سے اہم ہے۔ اس کے تحفظ کے لیے اور انسانی نسل کے تحفظ کے لیے حرام و حلال کے مطابقوں میں تخفیف ممکن ہے۔ اس اصول کے پیش نظر اگر یہ معلوم ہو کہ کرزز میرج سے پیدا ہونے والے انسان کی زندگی یا صحت مسلسل خطرے میں رہے گی اور لواحقین کے لیے بھی ضرر کا باعث ہو گی تو یقیناً شریعت کے اصول مصلحت کے تحت حلال رشتؤں سے شادی کرنے سے احتراز کیا جاسکتا ہے۔ اسی طرح جو شخص خاندانی نکاح کو لازم خیال کرتے ہوئے پیدا ہونے والی انسانی جان کو یقیناً طور پر بیماریوں میں بٹلا کر دے تو یہ فعل یقیناً اس کی اپنی ذات کے لیے اور اس کے خاندان کے لیے بھی انتہائی تکلیف کا باعث ہو گا۔ جبکہ اللہ تعالیٰ کے احکامات اور شریعت کا اہم مقصد انسان کو سہولت دینا اور تنگی سے نجات دلانا ہے۔ فرمان خداوندی ہے۔

۰ ﴿الْعَسْرِ يُكُمْ يُرِيدُ وَلَا إِيْسَرِ يُكُمْ اللَّهُ يُرِيدُ﴾ (47)

”اللہ تعالیٰ کا ارادہ تمہارے ساتھ آسانی کا ہے تھنی کا نہیں۔“

۰ ﴿يُرِيدُ اللَّهُ أَنْ يُعْلَمَ عَنْكُمْ وَخُلِقَ الْإِنْسَانُ ضَعِيفًا﴾ (48)

”اللہ تعالیٰ تم پر سے پابندیوں کو بلکہ کرنا چاہتا ہے کیونکہ انسان کمزور پیدا کیا گیا ہے۔“

۰ ﴿هُمَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ﴾ (49)

”اللہ تعالیٰ تم پر زندگی کو تنگ نہیں کرنا چاہتا۔“

۰ ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ (50)

”اور اس نے دین میں تم پر کوئی تنگی نہیں رکھی۔“

ان تمام آیات مبارکہ سے ثابت ہوتا ہے کہ اللہ رب العزت کا مقصود اپنے بندوں کو سہولت فراہم کرنا ہے نہ کہ مشقت میں بٹلا کرنا۔ اب اسی اصول کے پیش نظر کوئی شخص پیدا ہونے والی نسل کی بیماریوں اور تکالیف کی مشقت اور پریشانی سے بچنے کے لیے کرزز میرج سے احتراز کرتا ہے تو یقیناً اس پر کوئی مواخذہ نہیں۔

سنّت مطہرہ سے استدلال:

نکاح کے حوالے سے نبی کریم ﷺ کا ارشاد مبارکہ ہے:

۰ تناکھوا تنا سلوافانی مکاٹر بکم الامم یوم القیامۃ (51)

”نکاح کرو، اولاد بیدا کرو، تو پھر میں قیامت کے روز دوسری امتوں کے مقابلے میں تمہاری کثرت کا اظہار کر سکوں گا۔“

۰ تزویجها سوداء ولود ولا تزویجها حسنا جملاء عاقرا فانی اباہی بکم الامم (52)

”زیادہ پچھے جنے والی کالی کلوٹی عورت سے شادی کرو، لیکن بانجھ حسین و جیل عورت سے نہ کرو، کیونکہ میں امت کی کثرت پر فخر کروں گا۔“

۰ اختارو النطفکم فان لخال احد الضجعین (53)

”اپنے نطفے کے لیے جگد یکھ بھال کر حاصل کرو، کیوں کہ بچوں کا ماموں یوں کی طرح ہوتا ہے۔“

۰ ایا کم و تزویج الحمقاء فان صحبتها بلاء و ولدها ضیاع (54)

”بے وقوف عورتوں سے شادی نہ کرو، ان کا ساتھ مصیبت ہے اور ان کی اولاد ضائع ہو جاتی ہے۔“

ان احادیث مبارکہ میں نبی کریم ﷺ نکاح کرنے اور اس کے ذریعے اولاد حاصل کرنے کی ترغیب دے رہے ہیں۔ کیونکہ نکاح کرنے کا اصل مقصد اولاد کا حصول ہی ہے۔ دراصل شریعت اسلامیہ میں نکاح کا ایک مقصد اصلی ہے اور کچھ ذیلی مقاصد ہیں جو اصلی مقصد کا تتمہ اور تکملہ ہیں۔ نکاح کا اصلی مقصد نسل کی حفاظت اور انسانی نسل کو خاتمے سے بچانا ہے۔ اس کے علاوہ انسان نکاح سے جن فوائد کے حصول کا ارادہ کرتا ہے، وہ سب نکاح کے ذیلی مقاصد ہیں، جن سے نکاح کے اصل مقصد کی تکمیل و اتمام ہوتا ہے۔ امام غزالی احیاء العلوم میں لکھتے ہیں: نکاح کے پانچ فائدے ہیں: ”اولاد، شہروت پوری کرنا، گھر کا انتظام، اولاد کی کثرت اور یوں کی ضروریات پوری کرنے میں نفس کا مجاهدہ“ (55)

گویا کہ اولاد کا حصول اصلی مقصد ہے جس کے لیے شریعت میں نکاح کا طریقہ رکھا گیا ہے۔ نکاح کا مقصد یہ ہے کہ نسل انسانی باقی رہے۔ اسی لیے امت کو اس کی ترغیب و تشویق دلائی گئی اور حکم دیا گیا کہ نکاح کرو اور نسل بڑھاؤ تا کہ نبی کریم ﷺ کی کثرت امت پر فخر کر سکیں۔ کسی بھی شخص کے لیے انفرادی طور پر اس کی اولاد یا پوری امت کے افراد اسی صورت میں قابل فخر ہو سکتے ہیں کہ جب وہ پوری طرح ذاتی و جسمانی صحت کے مالک ہوں اور خاندان اور امت کے لیے نفع مند ثابت ہوں۔ جبکہ ایسا نکاح جس کے نتیجے میں حاصل ہونے والی اولاد جسمانی یا ذاتی امراض کی مالک ہو یقیناً پسندیدہ اور قبل ترجیح نہیں ہو گا۔ کیونکہ یہ اولاد کو ضائع کرنے کے متراوٹ ہو گا۔ پھر نبی کریم ﷺ کا یہ ارشاد مبارک کہ اپنے نطفے کے لیے جگد یکھ بھال کر حاصل کرو۔ یقیناً اخلاق اور کردار کے حوالے سے ہے مگر اسی قول سے یہ استدلال بھی لیا جاسکتا ہے کہ اپنے نطفے سے صحیح

اور صحبت منداولاد حاصل کرنے کے لیے بھی یقیناً صحیح جگہ کا اختیاب ضروری ہے۔ جس طرح کے ارشاد باری تعالیٰ کے مطابق عورتیں مردوں کی کھیتیاں ہیں تو جس کھیتی میں مرد نے تجذیل کر اولاد جیسا پھل حاصل کرنا ہے تو یقیناً اسے ایسی کھیتی درکار ہوگی جہاں سے اسے حاصل ہونے والا پھل بصورت اولاد جسمانی اور ذہنی صحبت کا حامل ہو۔ لہذا نسل درسل کرزز میرج سے Consanguinity جیسے مسائل کی موجودگی میں صحبت منداولاد کا حصول خطرے سے خالی نہ ہوگا۔ لہذا اس صورت حال سے اختیاط احتراز کرنے میں یقیناً قباحت نہ ہوگی۔

قواعد فقہیہ سے استدلال:

زیر بحث مسئلہ میں حسب ذیل فقہی قواعد کو بھی مدراستدلال بنایا جاسکتا ہے:

- 1 "الضرور ریوال" "ضرر کا ازالہ کیا جائے گا"
- 2 "الضرورات تبیح المحظورات" "ضرورت منوع امور کو مباح کردیتی ہے"
- 3 "اذا تعارض مفسدتان، رووعی اعظمهما ضرراً بارتكاب اخفهما" (56)

"جب دو مفسدوں میں تعارض ہو تو بڑے مفسدہ کے ضرر سے بچنے کے لیے کم تر مفسدے کو گوارا کیا جائے گا"۔ ان فقہی قواعد سے واضح ہوتا ہے کہ جو شخص کسی ضرر میں مبتلا ہو یا ہو سکتا ہو وہ اس کے ازالے کے لیے ہر ممکن کوشش اور تداریخ اختیار کر سکتا ہے۔ خواہ عام حالات میں وہ تداریخ جائز یا منوع ہوں۔ اب Consanguinity سے حاصل ہونے والا ضرر یعنی ذہنی یا جسمانی طور پر معدود راولاد کا پیدا ہونا نہ صرف انفرادی بلکہ خاندانی اور معاشرتی سطح پر بھی ضرر کا باعث ہے۔ اس ضرر سے بچنے کے لیے شریعت کا جائز کردہ طریقہ کا "خاندانی نکاح" سے پرہیز کیا جاسکتا ہے۔ کیونکہ جب ضروریات منوع امور کو مباح کر دیتی ہیں تو اسی اصول کے پیش نظر مباح سے احتراز بھی کیا جاسکتا ہے۔ جیسا کہ روایات میں ذکر ہے کہ نبی کریم ﷺ کے ارشاد مبارک "خواتین کو مسجدوں میں آنے سے نہ رکو" کی موجودگی میں حضرت عزّ نے مفسدات سے بچاؤ کے لیے اس مباح کام کو منوع قرار دیا۔ اسی طرح طلاق، حلال ہونے کے باوجود اللہ تعالیٰ کے نزدیک ناپسندیدہ ہے کیونکہ شدید ضرورت کے بغیر اسے استعمال سے اس لیے منع کیا گیا ہے کہ اس میں پائے جانے والے مفاسد اس کی منفعت سے کہیں زیادہ ہیں۔ طلاق سے نہ صرف "انسان بلکہ دو خاندان اور بچوں کی صورت میں تیری نسل بھی متاثر ہوتی ہے۔ اس لیے ایسی کرزز میرج کے نتیجے میں نہ صرف دو افراد بلکہ آنے والی نسل مفاسد کا شکار ہو جائے، قابل احتراز ہو سکتی ہے۔

بعض اوقات معاشرتی رسم و رواج اور عرف و عادت کے حوالے سے اپنے خاندان سے باہر دوسرے خاندان میں نکاح کرنا اس لیے ناپسندیدہ یا ناقابل عمل گردانا جاتا ہے کہ ابھی خاندانوں میں نکاح کرنے سے کئی مفسدات کا سامنا کرنا پڑتا ہے۔ جس میں زوجین کا بعض اوقات ایک دوسرے کے ساتھ مفاہمت نہ کرنا وغیرہ شامل ہوتے ہیں۔ گویا کہ جو لوگ مفسدات سے بچنے نہ ہونا، یا مالی معاملات میں ایک دوسرے کے ساتھ مفاہمت نہ کرنا وغیرہ شامل ہوتے ہیں۔ Consanguinity کی صورت میں ایک کے لیے ابھی خاندانوں میں شادی کی بجائے کرزز میرج کو ترجیح دیتے ہیں۔ لہذا شریعت کے اصول کے مطابق بڑا مفسدہ یعنی کرزز میرج کے نتیجے میں زندگی یا جسمانی معدود راولاد سے بچنے کے لیے ایک چھوٹا مفسدہ یعنی ابھی خاندان میں شادی کو ترجیح دی جاسکتی ہے۔

اللہ تعالیٰ کا فرمان ہے۔

﴿وَلَا تَلْفُوا بِأَيْدِكُمْ إِلَى الْهَلْكَةِ﴾ (57)

”اور اپنے ہاتھ اپنے آپ کو ہلاکت میں مت ڈالو۔“

گویا کہ انسان کے لیے ضروری ہے کہ وہ مفسدات سے بچاؤ کے لیے ہر ممکن تدبیر اختیار کرے اور کوئی بھی ایسا فعل، جس کے نتیجے میں واضح طور پر نقصان یا ہلاکت کا اندر یہ ہو، اختیار کرنے سے گریز کرے۔ لہذا ایسی کرزز میرج سے کہ جس کے نتیجے میں پیدا ہونے والی اولاد میں دماغی یا جسمانی معدود ری کے خدشات ہوں، گریز کیا جائے۔ کیونکہ نبی اکرم ﷺ کی احادیث مبارکہ میں بھی بیماریوں یا آفات اور بادوں سے بچنے کے لیے راہنمائی موجود ہے۔

”عَنْ عَبْدِ اللَّهِ بْنِ عَمَرٍ أَنَّ عُمُرَ خَرَجَ إِلَى الشَّامِ فَلَمَّا كَانَ بِسَرْغَ بَلْعَهُ أَنَّ الْوَبَاءَ قَدْ وَقَعَ

بِالشَّامِ فَأَخَبَرَهُ عَبْدُ الرَّحْمَنَ بْنُ عُوفَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا سَمِعْتُمْ بِهِ بَارِضَ فَلَا

تَقْدِمُوا عَلَيْهِ وَإِذَا وَقَعَ بَارِضٌ وَأَنْتُمْ بِهَا فَلَا تَخْرُجُوا فِرَارًا مِنْهُ“ (58)

”حضرت عبد اللہ بن عامر کہتے ہیں کہ حضرت عمر رضی اللہ عنہ شام کی طرف روانہ ہوئے۔ جب مقام سرغ میں پہنچنے تو معلوم ہوا کہ شام میں وبا پھیلی ہوئی ہے تو ان سے حضرت عبدالرحمن بن عوف نے بیان کیا کہ رسول ﷺ نے فرمایا ہے کہ جب تم کسی جگہ کے متعلق سنو کہ (وہاں وبا پھیلی ہوئی ہے) تو وہاں نہ جاؤ اور جب کسی جگہ وبا پھیل جائے اور تم وہاں موجود ہو تو وہاں سے بھاگ کر نہ لکلو۔“

گویا کہ وباء والے علاقے میں جان بوجھ کر جانا خود کو ہلاکت میں ڈالنے کے مترادف ہے اور ایسی ہلاکت سے بچنے کا حکم دیا گیا ہے۔ اسی سے استدلال کرتے ہوئے ہم کہہ سکتے ہیں کہ جب نسل درسل خاندانی شادیوں کے نتیجے میں اولاد میں

جسمانی یا ذہنی معدودی کا خدشہ ہو تو اس امر سے اجتناب اولی ہے۔

نتیجہ بحث:

اس مسئلہ پر قلم اٹھانا اور قرآن و سنت و تواریخ فہمی سے استدلال پیش کرنے کا مطبع نظریہ ہے کہ جن امور سے انسانی جان یا معاشرے کے لیے مفاسد پیدا ہو سکتے ہیں، مباح یا جائز ہونے کے باوجود ان کے نقصانات کی تینی کے پیش نظر ان سے اجتناب کرنا شرعی امور کے خلاف نہیں ہے۔ اس ضمن میں مقصد اللہ تعالیٰ کے بنائے ہوئے حل و حرمت کے قوانین میں تبدیلی نہیں بلکہ شریعت میں پائی جانے والی سہلوں کو مصلحت کے تحت استعمال کرنے کی طرف توجہ دلانا ہے۔ اس ضمن میں علاوه فہم کرام سے استدعا ہے کہ وہ وطن عزیز میں عموم الناس کی راجہمانی کے لیے اپنی آراء کا اظہار کریں۔ اور شریعت کے مقاصدو مصالح کو پیش نظر رکھتے ہوئے مسئلے کامناسب حل پیش کریں۔

پاکستان میں تا حال اس مسئلے کے حل کے لیے کوئی پیش رفت نہیں ہے۔ البتہ مشرق وسطیٰ کے عرب مسلم ممالک میں اس خطرے کی تینی کے پیش نظر علماء کرام کے فتاویٰ کی روشنی میں حکومتی سطح پر قوانین سازی کی جا چکی ہے۔ جس کی رو سے شادی شدہ جوڑے کے لیے ضروری ہے کہ وہ بچے کی پیدائش سے قبل یادوران حمل اپنے ڈاکٹر سے Genetic Counselling کریں اور اپنا DNA ٹیسٹ کروائیں تاکہ آنے والی نسل کو ذہنی و جسمانی معدودی سے بچایا جاسکے۔ نہ صرف یہ کہ ان عرب ممالک میں ایسے ٹیسٹ اور مشاورتی پروگرام کو عوام کے لیے لازم قرار دیا گیا ہے بلکہ حکومت مفت بنیادوں پر عوام کو ان ٹیسٹوں کی سہولت فراہم کر رہی ہے جب کہ اسلام و رلیگ کے مکہ میں 1990ء میں منعقدہ اجلاس میں یہ قانون بھی پاس کیا جا چکا ہے کہ اگر ماہرین ڈاکٹروں کی تحقیق کے بعد یہ ثابت ہو جائے کہ کسی حمل کے نتیجے میں پیدا ہونے والا بچہ کسی Disordered کا شکار ہو سکتا ہے یا ماس کی جان کو خطرہ ہے تو استقرار حمل کے ابتدائی 120 دن کے دوران بھی اس قاطع حمل شرعاً جائز ہے۔ (59)

ایسی ہی قوانین سازی عرب کی دیگر ریاستوں میں بھی کی جا رہی ہے۔ (60) لیکن پاکستان میں تو ابھی لوگوں کو اس خطرے کی تینی کا احساس دلانا اور اس سے بچاؤ کے لیے شرعی نقطہ نظر کی وضاحت کرنا ضروری ہے۔ بڑے ہی عام فہم الفاظ میں اس کی یوں وضاحت کی جاسکتی ہے کہ (Consanguineous Marriages) خاندانی شادیوں سے پرہیز کرنا ایسی ہی ہے جیسا کہ شریعت کا حکم ہے کہ:

﴿يَا أَيُّهَا النَّاسُ كُلُوا مِمَّا فِي الْأَرْضِ حَلَلَ اللَّهُ طَيِّبًا﴾ (61)

”لُوگوں میں حصی بھی حلال اور طیب چیزیں ہیں انہیں کھاؤ“

اب Red Meat نمک اور چینی یہ سب چیزیں اللہ تعالیٰ کی طرف سے حلال کردہ ہیں۔ ان کو کھانے پر شرعاً کوئی پابندی نہیں لیکن اگر کسی کو ہائی بلڈ پریشر کا عارضہ ہے تو ذاکٹر اس کی صحت کو مقدم رکھتے ہوئے اسے Red Meat اور نمک سے پرہیز کا مشورہ دیتا ہے۔ اسی طرح ذیا بیطس کا مریض اپنی صحت کو مقدم جانتے ہوئے چینی کھانے سے احتراز کرتا ہے۔ اور اپنے اوپر اس خود ساختہ یا ذاکٹر کی لگائی ہوئی پابندی پرخی سے عمل کرتا ہے۔ اور اس مریض کا ان حلال اشیاء کو اپنے اوپر منوع قرار دے دینا کسی طور پر بھی گناہ نہیں ہے۔ بعینہ کرزز میرج حلال ہے مگر کچھ خاندانوں میں نسل درسل کے خونی احتلاط سے شدید بیماریوں کے اثرات پائے جاتے ہیں لہذا وہ ان شادیوں سے پرہیز کر سکتے ہیں۔

سفارشات:

- علماء و فقہا کرام کی ذمہ داری ہے کہ وہ اس مسئلے کو تحریر و تقریر کے ذریعے سے اجاگر کریں۔ اور مکمل اقدامات کی طرف را ہنسائی فرمائیں۔
- حکومت سے گزارش ہے کہ علماء و فقہا کی مشاورت سے، صحت عامہ کے مفاد کے لیے قوانین سازی کروائی جائے اور شادی سے پہلے مجوزہ جوڑے کا لازمی بلڈ ٹیسٹ کا قانون بنایا جائے۔ تاکہ مکمل نظرات سے بچنے کے لیے پیش بندی کی جاسکے۔
- اس مسئلے کے نظرات اور بچاؤ کے لیے تعلیمی اداروں میں گہی پروگرام کیے جائیں۔ پرنٹ اور الکٹریک میڈیا کو استعمال کرتے ہوئے عوام الناس کو آگہی دی جائے۔
- ہائی سکولوں کے نصاب میں حفاظان صحبت جیسے مضامین میں اس مسئلے کی اہمیت کو واضح کیا جائے۔
- شادی شدہ جوڑوں کو Genetic Counseling کی سہولیات فراہم کی جائیں۔

حوالی و حوالہ جات

- 1- Bittles, Alan; Black Michael, Consanguinity, human evolution, and complex diseases, Proceedings of the National Academy of Sciences 107, (Suppl, 1, 2009) PP: 1779-1786
- 2- Bittles, Alan, "The Role and Significance of Consanguinity as a Demographic Variable" Population and Development Review (Population Council) 20 (3) 1994, P:572 - 574
- 3- Ibid
- 4- Ibid, P:576
- 5- Ibid
- 6- El-Hazmi MAS; Warsy AS, Genetic Disorders among Arab Populations, (Saudi Med J. 1996) P: 108-123; Hamidha BM, Magnitude and Spectrumof the problem, WHO / KSU Workshop on Ethical and Genetic ounselling Issues in Region, Riyadh 15-16 Nov, 1999.
- 7- Mathew PM, Hamdan JA, Nazar H, Cystic Fibroprocess presenting with recurrent vomiting and metabolic alkalosis-Eur Pediatr, 1991: 150, P: 264-266; Warsy AS, El-Hazmi MAS, Hammoda H, Alpha-i-antitrypsin: Frequencies of PIM subtypes in a Saudi population, Saudi Med J.1991: 12, P: 376-379
- 8- Emery AEH, Mueller RF. Elements of Medical Genetics, 8th Ed. London: Churchill Livingstone, 1991; WHO, Prevention of avoidable mutational disease, Bull World Health Organ, 1986, 64: P: 205-216
- 9- Nader S. Congenital abnormalities in newborn of Consanguineous and non-consanguineous parents Obstet and Gynecol, 1979; 53: PP:195-199; Al-Awadi SA, Moussa MA, Naguib KK. Consanguinity among the Kuwaiti Population, Clin Gent, 1985; 26: PP: 243-246

نوت: حوالہ نمبر (6-9) اور ان سے متعلق معلومات درج ذیل مقالے سے حاصل کی گئی ہیں۔

Dr. Mohsen A.F El-Hazmi, Ethics of genetic counseling-basic concepts and relevance to Islamic communities, Ann Saudi Med 24 (2) College of Medicine King SAud University, Riyadh, Saudi Arabia, March-April 2004, PP: 84-92.
www.kfshrc.edu.sa/annals

- 10- "Hindu Marriage Act, 1955" Government of Punjab: Department of Revenue, Rehabilitation and Disaster Management. Retrieved 27 March 2010

- 11- The Holy Bible, The Revised Barkelay Version, The Gideons International, 1974 Edition, Genesis 24: 12-15
- 12- Genesis 29: 18-28
- 13- Genesis 28: 9
- 14- Numbers 36: 11-12
- 15- John P. Beal, James A. Coriden and Thomas J. Green, New Commentary on the Code of Canon Law. Mahawah, NJ: Paulist Press, 2000
- 16- Ibid
- 17- Ottenheimer, Martin, "Chapter 2", Forbidden Relatives: The American Myth of Cousin Marriage, University of Illinois, 1996
- 18 24 - 22 :4
- 19 50 :33
- 20 37 :33

21- ابن کثیر، ابو الفد اعماد الدین، البدایہ و انہایہ، مترجم مولانا اختر قع پوری (نشیں آئینہ کی کراچی)، 1229/6

- 22- Fatima bint Muhammad (MSA) West Compendium of Muslim Texts

23- ابن کثیر، البدایہ و انہایہ (المکتبہ قدوسیہ، لاہور 1984ء)، 140/7

- 24- Ottenheimer, Martin, Forbidden Relatives, PP: 58,114
- 25- Bittles and Black 2009, Section 2
- 26- Ottenheimer, Forbiddens Relatives, P:90
- 27- Ibid
- 28- Bittles, The Role and Significance of Consanguinity, P:565
- 29- Crummey, Donald, "Family and Property amongst the Amhara Nobility" The Journal of African History, (Cambridge University Press, 24 (2) 1983) P:207
- 30- Article 809 of the Korean Civil Code and The First Ten Years of The Korean Constitutional Court, Constitutional Court of Korea, P:242
- 31- Family Code of the Philippines, Article 38
- 32- Bittles, Alan H, A Background Summary of Consanguineous Marriage (Technical Report) (Edith Cowan University, May 2001)
- 33- Ibid
- 34- "The Marriage and Family Law" Ministry of Justice (Vietnam) Retrieved 2013-06-28
- 35- Goody, Jack, The development of the family and marriage in Europe, Cambridge:

(Cambridge University Press, 1983)

- 36- Tad Mour, Ghazi O; Pratibha Nair, Tasneem Obeid, Mahmood T Al-Ali, Najib Al-Khaja, Hanan A Hamamy, "Consanguinity and reproductive health among Arabs" Reproductive Health 6 (17) 2009, P:17
- 37 امام غزالی، احیاء العلوم، ترجمہ، یعنوان مذاق العارفین، مولانا محمد احسن صدیقی، محمد رضی عنانی، (دارالاشاعت، اردو بازار کراچی) 2/2 59/2
- (یہ روایت ابو شیم نے حضرت عمرؓ فاروقؓ سے موقوفیتیان کی ہے)
- 38 "النکاح غرباً) وجیث الاقارب زواج۔ وجواب دسوال الاسلام موقع" Islam Q8A, Retrieved 10 Sep 2013
- 39 غزالی، الامام، شفاء الغسل (تحقيق ڈاکٹر محمد عبدالگیسی)، مقالہ (پی۔ ایچ۔ ذی) کلیہ الشریعہ الازھر، ص: 102، الحسنی، مخطوط مکتبۃ الازھر، 284/1
- 40 ایضاً
- 41 العرب بن عبد السلام، قواعد الاحکام فی مصالح الانام، (الکلیات الازھریہ) 14/1
- سلطان العلماء ابو محمد عز الدین بن عبد السلام مصری شافعی (م/660ھ) ان کی یہ کتاب قواعد الاحکام فی مصالح الانام 2 جلدیں میں ہے۔
- 42 شیخ محمد طاہر بن عاشور، مقاصد الشریعہ الاسلامیہ، طبع تونس (محمد الدین الطویل، ابو ریحہ سلیمان بن عبد القوی بن عبدالکریم بن سعید طویل کی طرف منسوب ہے، جو "مرمر" کے علاقے میں ایک قصبہ تھا۔ 716ھ میں فوت ہوئے۔ ختمی مسلم رکھتے تھے اور شیعیت سے متهم تھے۔ دیکھیے: [المصلحة فی التشریع الاسلامی](#))
- 173: 2 -43
03: 5 -44
119, 118: 6 -45
145: 6 -46
185: 2 -47
28: 4 -48
6: 5 -49
78: 22 -50
- 51 ابو داؤد، نعمان، ابوحنیفة القاضی، دعائم الاسلام، (مطبع المغارف، 1379ھ) 2/191 نسائی اور حاکم نے بھی روایت کی اور اسے صحیح قرار دیا ہے۔
- 52 ابو داؤد، سنن ابی داؤد، مصطفیٰ محمد، 1354ھ
- 53 قاضی نعمان، دعائم الاسلام، 2/192
- 54 ایضاً

| | |
|-----|---|
| -55 | غزالی، الامام، احیاء العلوم، محمد علی صحیح، 2/22 |
| -56 | یعقوبی، ابراهیم شیخ، ختماء التباری، والادوات فی حکم التشریع و نقل الاعضاء، ج 21 |
| -57 | 195: 2 |
| -58 | خواری، محمد بن اسحاق علی، صحیح بخاری، 76: کتاب الطب، باب: مایہ کفر فی الطاغون رقم المدیث: 5830 |
| -59 | اسلام میں 40 دن کے بعد اسقاٹ احمل منوع ہے۔ تاہم Islamic Jurisprudence Council of Makkah Al-Mukaramah (The Islamic World League) نے اپنے 12 دین احل اس مقعدہ 15-22 رب جمادی 1410ھ (10-17 فروری 1990ء) میں یہ فتویٰ پاس کیا ہے کہ عام حالات میں استقرار احمل کے 40 دن گزرنے کے بعد اسقاٹ احمل جائز نہیں۔ تاہم اگر ماہر موالیوں کی کمیٰ حقیقت سے ثابت شدہ متاثر ہوئے کہ بعد یہ فیصلہ کر دے کہ اس حمل سے حاصل ہونے والے بچے (embryo or fetus) کی بیماریوں کی وجہ سے ماں کی جان ضائعاً ہونے کا خدشہ ہے تو اسقاٹ احمل (abortion) کروانا جائز ہے۔ اور اگر یہی صورت حال بچے کے متعلق ثابت ہو جائے کہ اس fetus میں جیناتی مسائل ہیں اور مزید خرابی کا خدشہ ہے تو توبہ یہ استقرار احمل کے دوران اسقاٹ احمل جائز ہے۔ |

Albar, MA. Aljanin Al-Mushawan wa Al-Almradh Alwirathiyia, Paper presented at: Fatwa No.4 -

12th session of Islamic Jurisprudence Council of Islamic World

League, Makkah Al-Mukaramah, Feb, 10-17, 1990; Jeddah, Saudi Arabia

- 60- Albar, MA, Genetic Counseling and Genetic Diseases: An Islamic Perspective,
The Fountain Magazine, Issue 22, April-June 1998

20، میں صدی کے پہلے نصف میں عرب حکومتیں (مصر، شام، لبنان، تزانی، مرکش وغیرہ میں Premarital Medical Examination کو لازمی قرار دے دیا گیا ہے)۔ اس ضمن میں عمان، اردن، میں 10 اگست 1994ء میں بھی کانفرنس ہو چکی ہے۔ اس مسئلے پر قطر، بحرین وغیرہ میں بھی قانون سازی ہو چکی ہے۔

61- 168: 2